
18-02-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇది కయామత్(బినాశ) సమయము. రావణుడు అందరినీ

శ్వశాన్గ్రస్తము చేసేశాడు. అమృత వర్షము కురిపించి తన వెంట తీసుకెళ్ళేందుకు తండ్రి వచ్చారు ”

ప్రశ్న:- శివబాబాను ‘భోళా(అమాయక) భండారి’ అని ఎందుకంటారు?

సమా:- శివభోలానాథుడు వచ్చి వేశ్యలను, అహల్యలను, కుబ్జులకు కూడా కళ్యాణము చేసి వారిని విశ్వానికి యజమానులుగా తయారు చేస్తారు. వారు వచ్చేది పతిత ప్రపంచములో, పతిత శరీరములో అనగా భోళా అంటే అమాయకుడే కదా. భోళా తండ్రి ఆదేశము ఏమనగా - మధురమైన పిల్లలూ! ఇప్పుడు అమృతము త్రాగండి. వికారాలనే విషమును వదిలేయండి.

పాట:- దూరదేశములో నివసించే..... (డూర్ దేశ కా రహనే వాలా,.....)

ఓంశాంతి. ఆత్మిక పిల్లలు పాట విన్నారు ఆనగా ఆత్మలు శరీరములోని చెవి, కర్ణేంద్రియాల ద్వారా పాట విన్నారు. దూరదేశము నుండి ప్రయాణికుడు(బాటసారి) వచ్చాడు. మీరు కూడా ప్రయాణికులే కదా. మనుష్యత్వలందరూ ప్రయాణికులే, ఆత్మలకు ఇక్కడ ఇల్లు అంటూ ఏదీ లేదు. ఆత్మలు నిరాకారము. నిరాకార ప్రపంచములో నివసించే నిరాకార ఆత్మలు. దానిని నిరాకార ఆత్మల ఇల్లు లేక దేశము లేక లోకము అని అంటారు. దీనిని జీవాత్మల దేశమని అంటారు. అది ఆత్మల దేశము, అచ్చట నుండి ఆత్మలు ఇచ్చటకు వచ్చి శరీరములో ప్రవేశించినప్పుడు నిరాకారము నుండి సాకారముగా అవుతాయి. “ఆత్మకు రూపమే లేదని కాదు, దానికి రూపమే కాక పేరు కూడా ఉంది. ఇంత చిన్న ఆత్మ ఈ శరీరము ద్వారా ఎంత పాత్ర చేస్తున్నది!” ప్రతి ఆత్మలో పాత్ర అభినయించేందుకు ఎంతో లికార్డు నింపబడి ఉంది. లికార్డు ఒక్కసారి నిండుతుంది. తర్వాత ఎన్నిసార్లు లిపిట్ అయినా, అది నడుస్తూనే ఉంటుంది. అదే విధంగా ఆత్మ కూడా ఈ శరీరము లోపల ఒక లికార్డు. అందులో 84 జన్మల పాత్ర నిండి ఉంది. తండ్రి ఎలాగైతే నిరాకారులో అలా ఆత్మ కూడా నిరాకారమే. అచటచ్చటా ఆత్మ నామ-రూపముల నుండి భిన్నముగా ఉందని శాస్త్రాలలో వ్రాశారు. కానీ నామ-రూపాలు లేకుండా ఏ వస్తువూ ఉండదు. అకాశము కూడా శూన్యమే(ఎథిలర్). కానీ దానికి ఆకాశమనే పేరు ఉంది కదా. పేరు లేకుండా ఏ వస్తువూ ఉండదు. మనుష్యులు పరమపిత పరమాత్మ అని అంటారు. దూరదేశములో ఆత్మలన్నీ కూడా ఉంటాయి. ఇది సాకార దేశము. ఇందులో కూడా ఇరువురి రాజ్యము నడుస్తుంది - రామరాజ్యము, రావణరాజ్యము. అర్ధకల్పము రామరాజ్యము. అర్ధకల్పము రావణ రాజ్యము. తండ్రి పిల్లల కొరకు ఎప్పుడూ దుఃఖ రాజ్యమును తయారు చేయరు. ఈశ్వరుడే సుఖమును, దుఃఖమును ఇస్తారని అంటారు. తండ్రి తెలిపిస్తున్నారు - “నేను పిల్లలకు ఎప్పుడూ దుఃఖమును ఇవ్వను. నా పేరే దుఃఖహర్త - సుఖకర్త ఇది మనుష్యుల పారపాటు. ఈశ్వరుడు ఎప్పుడూ దుఃఖమును ఇవ్వడు. ఈ సమయములో ఉండేదే దుఃఖధామము. అర్ధకల్పము రావణ రాజ్యములో దుఃఖమే దుఃఖమును అనుభవిస్తారు. ఏ మాత్రమూ(కించిత్తు) సుఖము ఉండదు. సుఖధామములో దుఃఖముండదు. తండ్రి స్వర్గాన్ని రచిస్తారు. ఇప్పుడు మీరు సంగమ యుగములో ఉన్నారు. దీనిని నూతన యుగము అని ఎవ్వరూ అనరు. నూతన యుగము పేరే సత్తయుగము. అదే

మరలా పాతదాతుంది. పాతదైనప్పుడు దానిని కలియుగమని అంటారు. క్రొత్త వస్తువు మంచిగా ఉంటుంది. పాత వస్తువు చెడిపోయినదిగా కనిపిస్తుంది. కావున పాత వస్తువును తీసేస్తారు. మనుష్యులు విషాన్నే సుఖమని భావిస్తారు. అమృతాన్ని వదిలి విషమును ఎందుకు త్రాగాలి ? అనే గాయనము కూడా ఉంది. “మీ మంచిలో అందరి మంచి ఇమిడి ఉంది” (తేరే భానే సర్వీ కా భలా.....) అని అంటారు. మీరు వచ్చి ఏమి చేస్తారో దాని వలన మేలే జరుగుతుంది లేకుంటే రావణ రాజ్యములో మనుష్యులు చెడుకర్మనే చేస్తూ ఉంటారు. గురునానక్ వచ్చి 500 సంవత్సరాలయింది. వారు మరలా ఎప్పుడు వస్తారో పిల్లలకు తెలిసిపోయింది. కాని వారు నానక్ ఆత్మ, “జ్యోతి-జ్యోతిలో కలిసిపోయింది” అని అంటారు. అలా కలుస్తే మరలా ఎలా వస్తారు? “ఇప్పటి నుండి 4500 సంవత్సరాల తర్వాత మరలా గురునానక్ వస్తారు” అని మీరంటారు. మీ బుద్ధిలో మొత్తం ప్రపంచ చరిత్ర, భూగోళము చక్రము వలె తిరుగుతూ ఉంటుంది. ఇప్పుడు అన్నీ తమోప్రధానంగా ఉన్నాయి. దీనిని ‘కయామత్’ సమయము అని అంటారు. మానవులందరూ ప్రాణము లేనివారి వలె, మరణించిన వారి వలె పడి ఉన్నారు. అందరి జ్యోతులు ఆరిపోయి ఉన్నాయి. అందరినీ మేల్కొల్పుటకు తండ్రి వస్తారు. కామచితి పై కూర్చుని భస్మమైపోయిన వారి పై అమృత వర్షము కురిపించి మేల్కొల్పి వెంట తీసుకెళ్తారు. మాయా రావణుడు కామచితి పై కూర్చో పెట్టి శ్మశానము పాలు చేసేశాడు. అందరూ నిదురపోయారు. ఇప్పుడు తండ్రి జ్ఞానామృతము తాపిస్తారు. జ్ఞానామృతము ఎక్కడ? నీరు ఎక్కడ? సిక్కులు పండుగలు, ఉత్సవాలు రోజులలో ఆడంబరముగా వారి సరోవరమును శుభ్రము చేస్తారు. మట్టినంతటినీ తీసేస్తారు. అందుకే దానికి ‘అమృతసర్’ అని పేరు పెట్టారు - అమృతసరోవరము. గురునానక్ కూడా తండ్రిని మహిమ చేశారు. వారు స్వయంగా - “ఏక్ ఓంకార్ సత్యనామము.....అని అనేవారు. వారు సదా సత్యమునే చెప్పువారు”, సత్యనారాయణుని కథ ఉంది కదా. మనుష్యులు భక్తిమార్గములో ఎన్నో కథలు వింటూ వచ్చారు. ‘అమరకథ, తీజలీకథ..... శంకరుడు పార్వతికి కథ వినిపించారు’ అని అంటారు. శంకరుడు సూక్ష్మవతనములో ఉంటాడు. అచ్చట ఏ కథ ఎలా వినిపిస్తాడు? ఈ విషయాలన్నియు తండ్రి కూర్చుని అర్థము చేయిస్తున్నారు - “వాస్తవములో మీకు అమరకథను వినిపించి అమరలోకానికి తీసుకెళ్తేందుకు నేను వచ్చాను. మృత్యులోకము నుండి అమరలోకములోకి తీసుకెళ్తాను. అంతేకాని సూక్ష్మవతనములో పార్వతి ఏమి తప్ప చేసిందని ఆమెకు అమరకథను వినిపిస్తారు? శాస్త్రాలలో అనేక కథలు వ్రాసేశారు. సత్యనారాయణుని సత్యమైన కథ లేనే లేదు. మీరు ఎన్ని సత్యనారాయణ కథలు విని ఉంటారు, అయినా సత్యనారాయణునిగా ఎవరైనా అయ్యారా? ఇంకనూ క్రింద పడుతూ వచ్చారు. ఇప్పుడు మనము నరుని నుండి నారాయణునిగా, నారి నుండి లక్ష్మీగా తయారౌతామని మీరు అర్థము చేసుకున్నారు. ఇది అమరలోకములోకి వెళ్తేందుకు సత్యమైన సత్యనారాయణ కథ, తీజలీ కథ. ఆత్మలైన మీకు జ్ఞాన మూడవ నేత్రము లభించింది. తండ్రి తెలుపుతున్నారు - “మీరే సుగంధభరిత పుష్పాల వలె పూజ్యులుగా ఉండేవారు. 84 జన్మల తర్వాత మీరే పూజారులుగా అయ్యారు. అందుకే మీరే పూజ్యులు, మీరే పూజారులు.(ఆపే హీ పూజ్ఞ్, ఆపే హీ పూజాలీ)” అని గాయనము చేయబడింది. తండ్రి అంటున్నారు - “నేను సదా పూజ్యుడను. నేను వచ్చి మిమ్ములను పూజారుల నుండి పూజ్యులుగా తయారు చేస్తాను. ఇది పతిత ప్రపంచము. సత్యయుగములో పూజ్యపావన మనుష్యులుంటారు, ఇప్పుడు పూజారులైన పతిత

 మనుష్యులు ఉంటారు. సాధుసత్పురుషులు 'పతిత పావన సీతారామ' అని పాడుతూ ఉంటారు. ఇది రైట్టిన (సరియైన) పదమే. పిల్లలందరూ వధువులు(బ్రెడ్స్). ఓ రామా! మీరు వచ్చి మమ్ములను పావనముగా చేయండని అంటారు. భక్తులందరూ పిలుస్తారు. ఆత్మ - 'ఓ రామా!' అని పిలుస్తుంది. గాంధీగారు కూడా గీతను వినిపించి పూర్తి చేయునప్పుడు "ఓ పతితపావన సీతారామా!" అని పిలిచేవారు. ఇప్పుడు మీకు తెలుసు - 'గీత కృష్ణుడు వినిపించింది కాదు' అని తండ్రి అంటున్నారు - "ఈశ్వరుడు సర్వవ్యాపి కాదు అనే అభిప్రాయము(ఒపీనియన్) తీసుకుంటూ ఉండండి. గీతాభగవానుడు కృష్ణుడు కాదు. శివుడు. మొదట "గీతాభగవానుడు ఎవరు?" అని అడగండి. భగవంతుడు నిరాకారమా? లేక సాకారమా? అని అడగండి. కృష్ణుడు సాకారుడు, శివుడు నిరాకారుడు. ఆయన కేవలము ఈ శరీరమును అప్పగా తీసుకుంటాడు. తల్లి గర్భములో జన్మించరు. శివునికి స్వంత శరీరము లేనే లేదు. ఈ మనుష్యుల లోకములో స్థూల శరీరముంటుంది. తండ్రి వచ్చి సత్యమైన సత్యనారాయణ కథను వినిపిస్తారు. తండ్రి మహిమ - పతితపావనుడు, సర్వుల సద్గతిదాత, సర్వుల ముక్తిదాత, దుఃఖహర్త - సుఖకర్త. అయితే సుఖము ఎక్కువ ఉంటుంది. ఇక్కడ ఉండదు. సుఖము మరో జన్మలో లభిస్తుంది. ఈ పాత ప్రపంచము సమాప్తమై స్వర్గ స్థాపన జరిగినప్పుడు సుఖము లభిస్తుంది. అప్పుడు దేని నుండి ముక్తిని కలుగజేస్తారు? రావణుని దుఃఖము నుండి. ఇది దుఃఖధామము కదా. అంతేకాక మార్గదర్శకుడిగా కూడా అవుతారు. ఈ శరీరమైతే ఇచ్చటనే సమాప్తమైపోతుంది. ఆత్మలన్నింటినీ తీసుకెళ్తారు. మొదట ప్రియుడు, వారి వెనుక ప్రేయసులు వెళ్తారు. వారు అవినాశీ అందమైన ప్రియుడు. అందరినీ దుఃఖము నుండి విడిపించి పవిత్రముగా చేసి ఇంటికి తీసుకెళ్తారు. పెళ్ళి చేసుకొని వచ్చినప్పుడు ముందు పతి ఉంటాడు. అతని వెనుక పత్ని ఉంటుంది. ఆ తర్వాత ఊరేగింపులోని వారుంటారు. ఇప్పుడు మీ మాల కూడా అలాగే ఉంది. పైన పుష్పము శివబాబా దానికి నమస్కరిస్తారు. ఆ తర్వాత యుగల్ పూస బ్రహ్మ - సరస్వతి ఆ తర్వాత బాబాకు సహాయకారులైన మీరు ఉంటారు. పుష్పమైన శివబాబా స్మృతి ద్వారానే సూర్యవంశ విష్ణుమాలగా తయారయ్యారు. బ్రహ్మ-సరస్వతులే లక్ష్మీనారాయణులుగా అవుతారు. మరలా లక్ష్మీనారాయణులే బ్రహ్మ సరస్వతులుగా అవుతారు. వీరు శ్రమ చేశారు. అందుకే పూజింపబడుతారు. మాల అంటే ఏమిటో ఎవరికీ తెలియదు. ఊరికే మాలను త్రిప్పతూ ఉంటారు. 16,108 మాల కూడా ఉంది. పెద్ద పెద్ద దేవాలయాలలో ఉంటుంది. ఒక్కొక్కరు ఒక్కొక్క చోట నుండి పట్టుకొని తిప్పతూ ఉంటారు. బాబా బొంబాయిలో లక్ష్మీనారాయణుల మందిరానికి వెళ్ళేవారు. అచ్చటికి వెళ్లి మాలను తిప్పేవారు. త్రిప్పనప్పుడు రామ - రామ అని జపించేవారు ఎందుకనగా ఒక్క పుష్పము మాత్రమే తండ్రి కదా! పుష్పమును మాత్రమే రామ-రామ అని అంటారు. మాల పూర్తి అయిన తర్వాత తల వంచి నమస్కరిస్తారు. జ్ఞానము ఏ మాత్రమూ లేదు. ఫాదరీలు కూడా చేతిలో మాల త్రిప్పతూ ఉంటారు. ఎవరి మాల త్రిప్పతున్నారు? అని అడగండి. వారికి తెలియనే తెలియదు. ఏసుక్రీస్తు స్మృతిలో తిప్పతున్నామని అంటారు. ఏసుక్రీస్తు ఆత్మ ఎచ్చట ఉందో వారికి తెలియదు. ఏసుక్రీస్తు ఆత్మ ఇప్పుడు తమోప్రధానంగా ఉందని మీకు తెలుసు. మీరు కూడా తమోప్రధాన భిక్షులుగా ఉండేవారు. ఇప్పుడు భిక్షుల నుండి రాకుమారులుగా అవుతారు. భారతదేశము రాకుమారుని వలె ఉండేది, ఇప్పుడు భిక్షులిగా ఉంది, మరలా రాకుమారునిగా అవుతుంది. అలా తయారు చేయువారు

 తండ్రి. మీరు మనుష్యుల నుండి రాకుమారులుగా అవుతారు. రాకుమారుల కాలేజీ (ప్రిన్స్ కాలేజ్) కూడా ఒకటి ఉండేది. అచ్చట రాకుమారులు రాకుమార్తెలు పోయి చదువుకునేవారు.

మీరు ఇచ్చట చదువుకొని 21జన్మలకు స్వర్గములో రాకుమారుడు, రాకుమార్తెలుగా అవుతారు. శ్రీకృష్ణుడు రాకుమారుడు కదా! వారి 84 జన్మల కథ లిఖింపబడింది. మనుష్యులకేమి తెలుసు. ఈ విషయాలు మీకు మాత్రమే తెలుసు. భగవానువాచ : నేను అందరికీ తండ్రిని, మీరు గాడ్‌ఫాదర్ ద్వారా వింటున్నారు. వారు స్వర్గస్థాపన చేస్తారు. దానిని సత్యమైన ఖండమని అంటారు. ఇది అసత్య ఖండము. సత్య ఖండమును తండ్రి స్థాపన చేస్తారు. అసత్య ఖండమును రావణుడు స్థాపన చేస్తాడు. రావణుని రూపాన్ని తయారుచేస్తారు. కాని దాని అర్థము ఏమాత్రము తెలియదు. అసలు రావణుడంటే ఎవరో ఎవ్వరికీ తెలియదు. రావణుని చంపుతారు. కాని మరలా జీవిస్తాడు, వాస్తవానికి స్త్రీలలోని 5 వికారములు, పురుషులలోని 5 వికారములు..... దీనినే రావణుడు అని అంటారు. వాటిని(వికారాలను) చంపుతారు. రావణుని చంపి బంగారు దోచుకుంటారు.

ఇది ముళ్ళ అడవి అని పిల్లలైన మీకు తెలుసు. బొంబాయిలో 'బబుల్‌నాథ్' మందిరము కూడా ఉంది. తండ్రి వచ్చి ముళ్ళను పుష్పాలుగా చేస్తారు. అందరూ ఒకరికొకరు ముళ్ళు గుచ్చుకుంటూ ఉంటారు అనగా కామఖండమును ఉపయోగిస్తూ ఉంటారు. అందువలన దీనిని ముళ్ళ అడవి అని అంటారు. సత్యయుగమును 'అల్లా తోట' అని అంటారు. అవే పుష్పాలు మళ్ళీ ముళ్ళుగా అవుతాయి. ముళ్ళు మరలా పుష్పాలుగా అవుతాయి. ఇప్పుడు మీరు 5 వికారాలపై విజయము పొందుతారు. ఈ రావణ రాజ్యము వినాశనమయ్యే తీరాలి. చివరిలో పెద్దయుద్ధము కూడా జరుగుతుంది. సత్యసత్యమైన దశరా కూడా జరుగుతుంది. రావణరాజ్యము సమాప్తమైపోతుంది. తర్వాత మీరు లంకను దోచుకుంటారు. మీకు బంగారు భవనాలు లభిస్తాయి. ఇప్పుడు మీరు రావణునిపై విజయము ప్రాప్తి చేసుకొని స్వర్గాధికారులుగా అవుతారు. బాబా విశ్వమంతటి పై రాజ్యభాగ్యమునిస్తారు. అందుకే వీరిని 'శివభోజా భండారి' అని అంటారు. వేశ్యలు, అహల్యలు, కుబ్జలను..... అందరినీ తండ్రి విశ్వానికి అధికారులుగా చేస్తారు. ఎంత అమాయకులు. వచ్చేది కూడా పతిత ప్రపంచములో, పతిత శరీరములో. స్వర్గానికి అర్హత లేనివారు. విషాన్ని త్రాగుట వదలనే వదలరు. తండ్రి అంటున్నారు - పిల్లలూ! ఇప్పుడిది అంతిమ జన్మ, పావనంగా కండి. ఈ వికారాలు మిమ్ములను ఆదిమధ్యాంతము దుఃఖితులుగా చేస్తాయి. ఈ ఒక్క జన్మ కొరకు విషము త్రాగుట వదిలి పెట్టలేరా? నేను మీకు అమృతమును త్రాగించి అమరులుగా చేస్తాను అయినా మీరు పవిత్రముగా తయారు కారు. విషము(కామవికారము) లేకుండా మరియు సిగరెట్టు, సారాయి లేకుండా ఉండలేకున్నారు. నేను అనంతమైన తండ్రిని మీకు చెప్తున్నాను - "పిల్లలూ! ఈ ఒక్క జన్మకు పావనంగా అయితే మిమ్ములను స్వర్గానికి అధికారులుగా చేస్తాను." పాత ప్రపంచమును వినాశనము చేయుట, నూతన ప్రపంచమును స్థాపన చేయుట-ఈ కర్తవ్యము తండ్రిదే. ఈ ప్రపంచమంతటిని దుఃఖము నుండి విముక్తి గావించి సుఖధామము, శాంతిధామానికి తీసుకెళ్ళేందుకు తండ్రి వచ్చారు. ఇప్పుడు అన్ని ధర్మాలు నాశనమైపోతాయి. ఒకే ఒక ఆది సనాతన దేవీదేవతా ధర్మము మరలా స్థాపనౌతుంది. సిక్కుల గ్రంథములో కూడా పరమపిత పరమాత్మను "అకాల్ మూర్తి" అని అంటారు. తండ్రి మహాకాలుడు, మృత్యువుకు మృత్యువు. ఆ 'కాలుడు' *****

 ఒకరిద్దరినీ తీసుకెళ్తాడు. నేను ఆత్మలందరినీ తీసుకెళ్తాను. అందుకే నన్ను 'మహాకాలుడు' అని అంటారు.
 తండ్రి వచ్చి మిమ్ములను ఎంతో తెలివి గలవారిగా చేస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము :-

1. ఈ చివరి జన్మలో విషాన్ని త్యాగము చేసి అమృతము త్రాగి, త్రాగించాలి. పావనంగా తయారవ్వాలి. ముళ్ళను పుష్పాలుగా చేయు సేవ చేయాలి. విష్ణువు కంఠహరములో పూసగా తయారయ్యేందుకు తండ్రి స్మృతిలో ఉండాలి.
2. పూర్తి సహాయకారులుగా అయ్యి తండ్రి సమానం దుఃఖహర్తలుగా తయారవ్వాలి.

వరదానము :- “సర్వ శక్తుల సంపదతో సంపన్నమై దాతలుగా ఆయ్యే విధాతా వరదాతా భవ ”

ఏ పిల్లలైతే సర్వ శక్తులతో సంపన్నులుగా ఉంటారో, వారే సంపన్న స్థితికి, సంపూర్ణ స్థితికి సమీపంగా ఉన్నామని అనుభవం చేస్తారు. వారిలో ఏ విధమైన భక్తి తత్వము లేక భికారీతనపు సంస్కారము ఎమర్ట్ కాదు. తండ్రి సహాయము కావాలి, ఆశీర్వాదము కావాలి, సహాయోగము కావాలి, శక్తి కావాలి - మొదలైన 'కావాలి' అనే శబ్దము దాత-విధాత-వరదాతలైన పిల్లలకు శోభించవు. వారు విశ్వములోని ప్రతి ఆత్మకు ఏదో కొంత దానాన్ని లేక వరదానాన్ని ఇచ్చేవారిగా ఉంటారు.

స్లోగన్ :- “ ప్రతి ఆత్మకు ఏదో ఒకటి ప్రాప్తి చేయించే వచనాలే సత్యమైన వచనాలు ”
